



ວຽກງານການຮ່ວມມືດ້ານການເງິນ ກັບຕ່າງປະເທດ

ໂດຍ: ທ່ານ ນາງ ແພງຄ່ຽມ ໄຊຍະແກ້ວ
ຮອງຫົວໜ້າກົມການເງິນຕ່າງປະເທດ
ກະຊວງການເງິນ

ເນື້ອໃນການສະເໜີ

- I. ທີ່ຕັ້ງ ແລະ ພາລະບົດບາດຂອງກົມ ກາງຕ
- II. ໜ້າທີ່ ແລະ ຂອບເຂດສິດຂອງ ກົມ ກາງຕ
- III. ຮອບວຽນໂຄງການ
- IV. ຄວາມໝາຍຄວາມສໍາຄັນຂອງແຜນງານ/ໂຄງການ

I. ທີ່ຕັ້ງ ແລະ ພາລະບົດບາດ

ກົມການເງິນຕ່າງປະເທດ ແມ່ນກົງຈັກໜຶ່ງຂອງກະຊວງການເງິນ, ມີພາລະບົດບາດເປັນເສນາທິການໃຫ້ແກ່ ລັດຖະມົນຕີ ໃນການຈັດຕັ້ງປະຕິບັດ ແນວທາງແຜນນະໂຍບາຍ, ກົດໝາຍ ແລະ ນິຕິກຳໃຕ້ກົດໝາຍ ກ່ຽວກັບວຽກງານຮ່ວມມືທາງດ້ານການເງິນ ກັບຕ່າງປະເທດ.

ກົມການເງິນຕ່າງປະເທດ ຂຽນເປັນຕົວອັກສອນຫຍໍ້ວ່າ “ກງຕ” ເປັນພາສາອັງກິດວ່າ: External Finance Department (EFD)

II. ໜ້າທີ່ ແລະ ຂອບເຂດສິດ

1. ໜ້າທີ່

- 1) ເປັນຈຸດປະສານງານ ໃນວຽກງານຮ່ວມມືດ້ານຍຸດທະສາດການເງິນ ກັບ ບັນດາປະເທດ, ສະຖາບັນການເງິນ ແລະ ອົງການຈັດຕັ້ງສາກົນຕ່າງໆ, ວຽກງານຮ່ວມມືເສດຖະກິດ-ການເງິນ ລະດັບພາກພື້ນ ແລະ ສາກົນ ໂດຍສະເພາະ ການຮ່ວມມື ແລະ ເຊື່ອມໂຍງເສດຖະກິດ-ການເງິນ ອາຊຽນ, ອາຊຽນ+3, ບັນດາປະເທດຄູ່ເຈລະຈາ ແລະ ຂອບການຮ່ວມມືແມ່ນໍ້າຕ່າງໆໃນພາກພື້ນ, ຂອບການຮ່ວມມືໃນລຸ່ມແມ່ນໍ້າຂອງ;
- 2) ສັງລວມ ແລະ ກຳນົດ ແຜນງານ/ໂຄງການ ເຂົ້າໃນແຜນການກູ້ຢືມ ປະຈຳປີ, ໄລຍະກາງ ແລະ ໄລຍະຍາວ;
- 3) ເກັບກຳ, ວິໄຈ ຂໍ້ມູນ ແລະ ປະເມີນປະສິດທິຜົນທາງດ້ານເສດຖະກິດ-ການເງິນ ແລະ ສັງຄົມໃນແຜນງານ/ໂຄງການ ກ່ອນການກູ້ຢືມຕາມກົດໝາຍວ່າດ້ວຍການຄຸ້ມຄອງໜີ້ສິນສາທາລະນະ ແລະ ນິຕິກຳອື່ນທີ່ກ່ຽວຂ້ອງ;

- 4) ປະສານສົມທົບກັບພາກສ່ວນກ່ຽວຂ້ອງ ເພື່ອທາບທາມ, ລະດົມທຶນ ຈາກພາຍໃນ ແລະ ຕ່າງປະເທດ ເພື່ອຈັດຕັ້ງປະຕິບັດແຜນງານ/ໂຄງການ;
- 5) ພິຈາລະນາການຕໍ່ອາຍຸ, ດັດແກ້ຮ່ວງລາຍຈ່າຍ ແລະເນື້ອໃນສັນຍາການ ສະໜອງທຶນກູ້ຢືມ ແລະສັນຍາຊ່ວຍເຫຼືອລ້າຈາກຕ່າງປະເທດ ກ່ອນວັນ ສັນຍາມີຜົນສັກສິດ;
- 6) ຄົ້ນຄວ້າ ດໍາເນີນຂັ້ນຕອນການກູ້ຢືມ ແລະ ຊ່ວຍເຫຼືອລ້າ, ການເຈລະຈາ ແລະ ການເຮັດໃຫ້ສັນຍາດັ່ງກ່າວ ມີຜົນສັກສິດ, ການບັນທຶກຂໍ້ມູນ ສັນຍາເຂົ້າໃນລະບົບຄຸ້ມຄອງໜີ້ສິນ ແລະ ວິໄຈການເງິນ (DMFAS), ເພື່ອເກັບກຳເປັນຖານຂໍ້ມູນ ເກັບກຳຂໍ້ມູນທີ່ທັນສະໄໝ;
- 7) ຄຸ້ມຄອງ, ຕິດຕາມ ແລະປະເມີນຜົນການຈັດຕັ້ງປະຕິບັດ ແລະ ການສິ້ນ ສຸດສັນຍາຂອງແຜນງານ/ໂຄງການທີ່ນໍາໃຊ້ທຶນກູ້ຢືມ ແລະຊ່ວຍເຫຼືອລ້າ ຕາມກົດໝາຍ ແລະນິຕິກຳໃຕ້ກົດໝາຍທີ່ກ່ຽວຂ້ອງ;


- 8) ດຳເນີນຂັ້ນຕອນການປະຕິບັດນະໂຍບາຍພາສີ-ອາກອນ ແລະຄຳທຳນຽມຕ່າງໆ ຂອງ ບັນດາແຜນງານ/ໂຄງການທີ່ນຳໃຊ້ເງິນກູ້ຢືມ ແລະເງິນຊ່ວຍເຫຼືອລ້າຕາມກົດໝາຍ ແລະນິຕິກຳທີ່ກ່ຽວຂ້ອງ;
- 9) ຄົ້ນຄວ້າ ແລະ ຈັດຕັ້ງປະຕິບັດ ແຜນຍຸດທະສາດການຮ່ວມມື ລະຫວ່າງ ສປປ ລາວ ກັບບັນດາປະເທດ ທີ່ຕິດພັນກັບວຽກງານການເງິນ;
- 10) ເປັນຈຸດປະສານງານ ວຽກງານ ຕິດຕາມ ແລະ ສັງລວມ ການປະຕິບັດເງື່ອນໄຂ ແຜນງານດັດແກ້ມະຫາພາກ;
- 11) ເປັນເສນາທິການໃຫ້ຄະນະນຳກະຊວງການເງິນ ແລະ ເຂົ້າຮ່ວມຕິດຕາມ ວຽກງານ ຂະບວນການກອງປະຊຸມໂຕະມືນ (Roundtable Meeting), ຂະແໜງການ (Sector Working Group), ການຈັດຕັ້ງປະຕິບັດ ບັນດາເປົ້າໝາຍການພັດທະນາ ແບບຍືນຍົງ (SDG) ແລະ ວຽກງານອື່ນໆ;
- 12) ຄົ້ນຄວ້າເປົ້າໝາຍບຸກຄະລາກອນທີ່ມີເງື່ອນໄຂ ຮ່ວມກັບ ກົມອ້ອມຂ້າງກະຊວງ ເປັນ ຕົວແທນ ຂອງກະຊວງການເງິນ ໄປປະຈຳການ ຢູ່ຫ້ອງການກຸ່ມ ໃນສະຖາບັນການ ເງິນ, ອົງການຈັດຕັ້ງ ແລະ ກອງທຶນສາກົນຕ່າງໆ.

2. ຂອບເຂດສິດ


- 1) ສະເໜີສ້າງ ແລະ ປັບປຸງ ນະໂຍບາຍ, ກົດໝາຍ, ນິຕິກຳ ແລະ ມາດຕະການຕ່າງໆ ກ່ຽວກັບວຽກງານຮ່ວມມືການເງິນຕ່າງປະເທດ;
- 2) ຕິດຕາມ ແລະ ຄົ້ນຄ້ວານະໂຍບາຍເສດຖະກິດ-ການເງິນຂອງພາກພື້ນ, ສາກົນ ແລະ ປະເມີນປະສິດທິຜົນທາງດ້ານເສດຖະກິດ-ການເງິນ ແລະ ສັງຄົມ ຂອງບັນດາແຜນງານ/ໂຄງການ ກ່ອນການກູ້ຢືມ ແລະ ການຊ່ວຍເຫຼືອລ້າ ເພື່ອສະເໜີລັດຖະມົນຕີ ພິຈາລະນາ;
- 3) ເຂົ້າຮ່ວມໃນການຕິດຕາມ, ກວດກາ ແລະ ປະເມີນຜົນການຈັດຕັ້ງປະຕິບັດ ແລະ ການສິ້ນສຸດສັນຍາຂອງແຜນງານ / ໂຄງການທີ່ນຳໃຊ້ທຶນກູ້ຢືມ ແລະ ຊ່ວຍເຫຼືອລ້າ ໃນຂອບການຮ່ວມມືການເງິນຫຼາຍຝ່າຍ ແລະ ສອງຝ່າຍ. (ສະເໜີເພີ່ມໃໝ່)
- 4) ສະເໜີລັດຖະມົນຕີ ໂຈະຊົ່ວຄາວ ແລະ ຢຸດຕິ ບັນດາແຜນງານ/ໂຄງການທີ່ສະເໜີນຳໃຊ້ເງິນກູ້ຢືມ ແລະ ຊ່ວຍເຫຼືອລ້າ ທີ່ບໍ່ປະຕິບັດສັນຍາ, ບໍ່ມີປະສິດທິພາບ ຕາມຜົນການປະເມີນທາງດ້ານເສດຖະກິດ ແລະ ສັງຄົມ;

III. ຮອບວຽນໂຄງການ

-  ກົມການເງິນຕ່າງປະເທດ
External Finance Department
-  ກົມຄຸ້ມຄອງໜີ້ສິນສາທາລະນະ
Public Debt Management Department



IV. ຄວາມໝາຍຄວາມສໍາຄັນຂອງແຜນງານ/ ໂຄງການ



ໂຄງການ

ໝາຍເຖິງ ແຜນງານ (Programmes) ແລະ ໂຄງການ (Projects) ທີ່ໄດ້ຮັບ **ທຶນຊ່ວຍເຫຼືອທາງການເພື່ອການພັດທະນາ (ທຶນ ຊຸກພ)** ແມ່ນ ການຊ່ວຍເຫຼືອທາງດ້ານເຕັກນິກ ວິຊາການ ແລະ ດ້ານການເງິນ ລວມທັງວັດຖຸພັນ ຊຶ່ງປະກອບມີ ການຊ່ວຍເຫຼືອລ້າ ແລະ ການກູ້ຢືມໃນເງື່ອນໄຂ (Grants) ຫຼື ທຶນກູ້ຢືມດອກເບ້ຍຜ່ອນຜັນ (Concessional Loans) ເພື່ອການພັດທະນາໃນຂົງເຂດຕ່າງໆ ໃນຂອບແຜນພັດທະນາເສດຖະກິດສັງຄົມແຫ່ງຊາດ (NSEDP) ຂອງລັດຖະບານໃນແຕ່ລະໄລຍະ ໂດຍມີຈຸດປະສົງຫຼັກແມ່ນເພື່ອບັນລຸຄວາມໝາຍ ຊຸກຍູ້ການເຕີບໂຕດ້ານເສດຖະກິດ ແລະ ລຶບລ້າງຄວາມທຸກຍາກໃນ ສປປ. ລາວ.

ສະຫຼຸບການລະດົມທຶນຊ່ວຍເຫຼືອ ຈາກບັນດາສະຖາບັນການເງິນສາກົນ ແລະ ບັນດາປະເທດ ປະຈຳສິກປີ 2022 ແລະ ທິດທາງແຜນການປີ 2023

ຫົວໜ່ວຍ: ຕື້ກີບ				
ທຶນກູ້ຢືມ ແລະ ທຶນຊ່ວຍເຫຼືອ ຈາກຕ່າງປະເທດ ທີ່ໄດ້ເຊັນສັນຍາແລ້ວ ປະຈຳປີ 2022				
ລຳດັບ	ຊື່ຜູ້ໃຫ້ ແລະ ແຜນງານ/ໂຄງການ	ຈຳນວນໂຄງການ	ມູນຄ່າກູ້ຢືມ	ມູນຄ່າຊ່ວຍເຫຼືອລ້າ
1	ໂຄງການຈາກທະນາຄານໂລກ	02 ໂຄງການ	3.087,09	-
2	ໂຄງການຈາກສະຫະພາບເອີລົບ (EU)*	03 ໂຄງການ	-	420,49
3	ໂອຕຣິດ	02 ໂຄງການ	344,04	250,75
ລວມມູນຄ່າ		07 ໂຄງການ	3.431,13	671,24


ຫົວໜ່ວຍ: ຕື້ກີບ				
ແຜນການກູ້ຢືມ ແລະ ຊ່ວຍເຫຼືອລ້າຈາກຕ່າງປະເທດ ປະຈຳສິກປີ 2023				
ລຳດັບ	ຊື່ຜູ້ໃຫ້ ແລະ ແຜນງານ/ໂຄງການ	ຈຳນວນໂຄງການ	ມູນຄ່າກູ້ຢືມ	ມູນຄ່າຊ່ວຍເຫຼືອລ້າ
1	ທະນາຄານພັດທະນາອາຊີ ADB	05 ໂຄງການ	3.663	355
2	ທະນາຄານໂລກ WB	03 ໂຄງການ	2.035	-
3	ກອງທຶນສາກົນເພື່ອການພັດທະນາກະສິກຳ IFAD	01 ໂຄງການ	254	230
4	ການຮ່ວມມືສອງຝ່າຍ	03 ໂຄງການ	1.481	-
ລວມມູນຄ່າ		12 ໂຄງການ	7.434	585

*ບ້ວງຂອງ EU ແມ່ນກະຊວງແຜນການ ແລະ ການລົງທຶນ ເປັນຜູ້ເຊັນ, ແຕ່ກະຊວງການເງິນ ເປັນຜູ້ຄຸ້ມຄອງການຈັດຕັ້ງປະຕິບັດເງື່ອນໄຂ ແລະ ການເບີກຖອນເງິນ

ຂໍ້​ມູນ​ຕິດ​ຕໍ່

ເບີໂທ: 021 417459

Email: EFD@mof.gov.la



ຂອບໃຈ